

कुरील ! कान्ह्या भिल्लास काय वाटलें कोणास टाऊक ? रोखलेली बंदूक मागें घेऊन तो तसाच परत फिरला. मंदिराच्या बाहेर आल्यावर त्यानें पाटलास बजावलें, 'बा बुवास गावांतून जाऊं देऊं नका. मी पुन्हा एकदां शोध काढून येतो.' कान्ह्या गेल्यावर मंदिरांत जाऊन लोकांनीं बुवास सावध करून गाभाऱ्याबाहेर आणलें.

श्रीदासगणांनीं थानंतर वरिष्ठांस गुप्तपणें पत्र लिहून कळविलें कीं, 'माझ्या-विषयीं लोकांस संशय आला आहे. तरी युक्तीनें त्याचें निराकरण करावें.' त्याप्रमाणें लवकरच एक दिवस श्री. मास्ती पंढरीनाथ या नावाचे एक पोलीस इन्स्पेक्टर लोणीस आले आणि इकडे तिकडे तपास करून स्वारी मंदिरात आली. बुवांच्या सचेपणाविषयीं सशक दाखवून फरारी माणसाची तपासणी करतात, तरी बुवांची अंगझडती घेऊन ते पाटलास म्हणाले, 'हा कान्ह्याचा हस्तक असावा. पाडंबवाडीकडे आम्ही याचा तपास करतो, तोवर यास हळू देऊं नका.' या प्रकारानें उरल्यासुरल्या लोकांच्याहि मनातील संशय पार नाहीसा झाला.

एकदां लोणीपासून जवळच गंगाराम पाटलाचें गुन्हाळ लागावयाचें होतें. त्यानीं हात जोडून रामदासीबुवांना विनति केली. 'महाराज, आपण आलें पाहिजे. नाईकहि येणार आहेत.' बुवांनीं उत्तर दिलें, "मला ब्राह्मणाला कशाला बोलावतां ? नाईकाला (कान्ह्या भिल्लाला) जेवणावळ म्हणजे वेडेवाकडे शिजणार ! अशा ठिकाणीं मीं येणें बरें नाहीं. परत येतांना एकादा ऊस आणा म्हणजे झालं."

कान्ह्या शिताफीनें निसटला

कर्तव्याला अनुसरून दासगणांनीं 'कान्ह्या भिल्ल अमुक ठिकाणीं अमुक वाजतां येणार आहे. तरी योग्य ती व्यवस्था व्हावी.' असें बर कळविलें. त्याप्रमाणें पन्नास पोलिसानीं कान्ह्याच्या वाडीस गराडा दिला. गोळीबार सुरू झाला. कान्ह्याला पकडण्यास पोलीस आले आहेत, असें कळतांच पाटलाची तिरपीट उडाली. ते तसेच धावत मंदिरांत आले आणि बुवांस म्हणाले, "महाराज, नाईकाला शिपायानीं घेरलें आहे. नाईक यांतून सुटवें, म्हणून रामाची प्रार्थना करा. आपल्या आशीर्वादाशिवाय नाईकाना यश येणार नाही."

इकडे पोलिसांनीं घेरलें, तरी कान्ह्या डगमगला नाही. तो हाडाचा शूर होता. तो एका टेकडीवर चढून गेला. उभय पक्षां गोळ्या झाडूं लागल्या. शेवटी त्याने त्या टेकडीवरील गवत पेटविलें आणि त्या धुराच्या लोटांतून मोठ्या छातीनें पोलिसांचा वेढा फोडून तो निघून गेला. या झटापटींत कान्ह्याचे कोणीच दगावलें नाहीं. चार पोलीस मात्र ठार झाले. कान्ह्या मुखरूप निसटला तो रामदासीबुवांच्या कृपेनेच, अशी नाबड्या पाटलाची ठाम कल्पना झाली.

पुढें कांहीं दिवसांनीं लोंगीस आला असताना कान्हा पाटलास म्हणाला, पाटील, हा रामदासी पोलीसच आहे रे.' पाटलाला आतां जरा बळ आलें होतें. ते म्हणाले, " वेड लागलेंय की काय तुला नाईक ? त्यांच्या आशीर्वादानें त्या दिवशीं तूं जिवानिशीं सुटलास पोलीसाच्या तडाक्यातून. तूं त्यांना पोलीस म्हण; पण त्या दिवशीं त्यांना तुझा साथीदार म्हणून एका पोलीस इन्स्पेक्टरनें किती छळलें ! त्यांना शिव्या काय दिल्या, अंगझडती काय घेतली ! मी मध्ये पडलो, म्हणून मारहाण तरी झाली नाहीं. बापडा सात्त्विक ब्राह्मण ! देव देव करित राहिला आहे. त्याच्या पाठीस कां लागतोस उगीच ? "

भिल्लाचें समाधान

कान्हा भिल्लाचें समाधान झालें, असें दिसलें. तो पाटलासह दर्शनाकरिता म्हणून मंदिरांत आला. पायां पडत असताना बुवाच्या पायांवरील वहाणाचे घट्टे पाहून कान्हाचा संशय पुन्हां बळावला. रामदासीबुवांकडे निरखून पाहात तो म्हणाला, " बुवा, तुमच्या पायावर तर पोलीसी वहाणाचे घट्टे दिसताहेत." बुवा मनात चरकलेच. पण प्रसंगावधान राखून त्यांनीं उत्तर दिलें, " आमच्या कोंकणात आम्ही वहाणाच घालतो बाबा." हें उत्तर कान्हाला योग्य वाटलें. त्यानें लवून नमस्कार केल्या आणि गळ्यांतील १६ तोळ्यांचा सोन्याचा सात पदरी गोफ श्रीदासगणूंच्या पायावर ठेवून तो म्हणाला, " महाराज, कोणत्या इन्स्पेक्टरनें तुम्हाला शिव्या दिल्या, सांगा. पंधरा दिवसांतच त्याचा मुडदा न पाडीन तर भिल्लाच्या पोटाचा म्हणवणार नाही."

यावर दासगणू म्हणाले, " हें बघ. माझ्याकरितां कोणास मारूं नकोस ! त्याला संशय आला म्हणून त्यानें तसे केलें. मागें तूं नव्हती कां बंदूक रोखलीस ! आपल्या कपाळीं असतीच ते भोग भोगलेच पाहिजेत. तुझा हा गोफहि मला नको. मला याचा काय उपयोग ? तूं आपला हा परत ने." पण कान्हा तो परत घेईना. तेव्हां श्रीदासगणूंनीं तो गोफ तेथेंच पाटलाच्या स्वाधीन करून ' यातले तीन पदर बाळंभटास द्या आणि बाकीचे मोडून मोडकळीस आलेल्या मंदिराची डागडुजी करा.' असें शपथ घालून सांगितलें. पाटील आणि कान्हा दोघेहि थक्क झाले. ही निरिच्छ वृत्ति उसनी वा बरपांगी नव्हती. ती त्यांच्या हृदयाची सहजवृत्ति होती. पैसा न खाणें, हा जेथें केवळ अपवाद आहे; त्या पोलीस खात्यात नोकरीस राहूनहि अशा द्रव्याची इच्छाहि दासगणूंनीं कधी केली नाहीं.

दासगणूंचा निरोच्छपणा

खडें या गावाच्या परिसरांत भामट्याचा अगदी सुकाळ असे. खड्यांस बदली व्हावी, म्हणून शिपायांनीं सत्यनारायण करावेत. इतका द्रव्यलाभ त्या गावात होत असे.

कारण मामट्यांच्या मिळकतीतील उराविक भाग पोलिसांचा असावयाचाच, अशा खड्यांस ज्या वेळी दासगणूंची नेमणूक झाली, त्यावेळी त्यांनी तेथे थोडीही लांच घेतली नाही; त्यामुळे इतर कोणाहिपेक्षां भामटे त्यांना बचकून असत. या कारणाने त्यांच्या कारकीर्दीत गुन्ह्यांची संख्या एकदम घटली. अशी माहिती दासगणूंच्या समकाली खड्यांस असलेले शिक्षक श्री. अमृत बापूजी रसाळ यांनी दिली. खरोखरीच पोलिसात नोकरी असूनहि, पोलिसी वृत्तीपासून दासगणू अगदी अलिप्तच राहिले.

अलीकडे त्यांच्यावर रचलेल्या एका अष्टकात त्या वेळच्या परिस्थितीस अनुसरून असे वर्णन केलेले आहे.—

“ जरी अधम चाकरी, कवन हीनशी लावणी ।
निकृष्ट जन भोंवती, परि न लिप्त तद्गुणी ।
पटासह असूनहि जर खरा न कीं रंग तो ।
समर्थ गणुदास ते सतत भी नमस्कारितो ॥ ”

भरजरी वस्त्रांचें मूल्य त्यातील जराच्या खरेखोटेपणावरच अवलंबून असते. नाही का ? खरा जर वस्त्रासर्वें रंगत नाही, त्याप्रमाणें दासगणूंचा जीवनपट बहुविध प्रसंगाच्या भल्याबुऱ्या रंगात बुचकळला गेला असला, तरी त्यांत विपुलपणें भरलेला शुचितेचा जर त्या सर्व रंगापासून उज्वळपणें अलितच राहिला आहे. पोलिसाच्या नोकरीत असतांनाहि जेथें ही वृत्ति होती, तेथें पुढील आयुष्यांत अनेक संस्थानिकांनी वेळोवेळीं देऊं केलेली सह्यांनी मोजतां येईल अशी बिदागी त्यांनी कटाक्षानें नाकारली असेल; तर त्यात आश्चर्य करण्यासारखें काय आहे ? असो. प्रस्तुत आपल्याला हें ‘कान्हा मिळ प्रकरण’ संपवावयाचें आहे.

सरकारकडून सहाबारी पिस्तूल

कान्हा मिळाला पकडणें कठीण आहे, असें अनुवास आल्यावर सरकारच्या मनांत एक निराळाच विचार आला. कान्हा मिळ हा श्रीदासगणूंच्या समोर बराच वेळ येतो, असें पाहून वरिष्ठ अधिकार्यांकडून दासगणूस आशा झाली की, “तुम्हांस एक सहाबारी पिस्तूल देण्यांत आलें आहे. त्यानें कान्हास जायबदी करून पकडावें. त्यात त्याच्या जिवास धोका झाला तरी अडचण नाही. माणिकदौडीच्या ठाण्यावर शक्कलितक्या लवकर येऊन सामान स्वाधीन करवून घ्यावें.” त्याप्रमाणें श्रीदासगणू कांहींतरी निमित्त काढून मोठ्या युक्तीनें लोणीच्या बोहेर पडून माणिकदौडीस आले. तेथें त्यांना सहाबारी पिस्तूल, काडतुसें, सहामाहीचा पगारभत्ता, उत्तम बातभ्या पुरविल्या-सार्थी पारितोषिक आणि कान्हा मिळ सापडतांच एकदम दोन जागा वर बढतीचें आश्वासन, असे सर्व मिळालें.

ते सर्व घेऊन दासगणू मिरजगावात आले. तेथील सरकारी दवाखान्यावर त्याचा एक जिवलग स्नेही (श्री. अण्णाजी पाडुरंग वार्शीकर कुलकर्णी) डॉक्टर होता. श्रीदासगणूनी मनाशी विचार केला, “ मी ब्राह्मण, कोणाच्या रक्तानी आपले हात रगाविण, हे चागले नाही. त्यातून निशाण मारताना माझी गोळी एकदाहि टारजेटास लागली नाही. फुकटचा पगार खातो, नालायक आहे, अशी वरिष्ठाची बोलणी मी बरचेवर खाल्ही आहेत. अशा परिस्थितीत कान्ह्यावर झाडलेली गोळी त्याला लागेलच कशावरून ? गोळी चुकताच कान्ह्या आणि त्याचे सार्थीदार माझा जीव घेतल्यावाचून राहणार नाहीत. तेव्हा कसेंहि करून आता हा प्रसंग टाळलाच पाहिजे. ” त्यानी ही सर्व परिस्थिति आपल्या डॉक्टर-मित्रास सांगितली.

डॉक्टरांनी बचावलें

डॉक्टर म्हणाले, “ गणपतराव, काही चिंता करू नका ! मी माझ्या अधिकारात एक महिनाभर तुम्हास रोगी म्हणून येथें ठेवू शकतो. मात्र बाहेर फारसे हिडूं नका आणि हजामत करू नका. ” डॉक्टरांनी दासगणूचे नाव रोगी म्हणून नोंदविलें आणि ‘ गणेश दत्तात्रय हा आजारी झाल्याने त्याला येथे ठेवून घेतलें आहे. त्यांच्याजवळील जोखमीचें साहित्य, कागदपत्र व पोलीशी गणवेश ठाण्यावर परत पाठवीत आहे. ’ असे वर कळविले. वरिष्ठांकडून तातडीने उत्तर आले. ‘ गणेश दत्तात्रय हा आमचा फार महत्त्वाचा माणूस आहे. त्यास नगरच्या मोठ्या दवाखान्यांत नेण्यास आम्ही समक्ष येत आहोत. वरिष्ठ येण्याच्या सुमारास डॉक्टरने दासगणूस काही औषध दिले. त्यामुळे त्यांना बराच ताप चढला. वरिष्ठ अधिकाऱ्यांनी दासगणूंना नगरास नेण्याचें निश्चित केले. आता मात्र या सकटातून कसे पार पडावे, ते समजेना, पण परमेश्वरकृपेने दासगणूंना पुन्हां या सकटात पडावे आगले नाही.

श्री. नानासाहेब चादोरकराच्या ओळखीचे श्री. बोस या नावाचे एक डॉक्टर नगरास नुकतेच बदलून आले होते. श्री. नानासाहेबाकडून येथे वशिला लागला. त्याने ‘ या माणसाचे हृदय अशक्त झाले आहे. कोणत्याहि धोक्याच्या जागी पाठविण्यास हा अयोग्य आहे. ’ असा अधिकृत दाखला श्रीदासगणूंना दिला. वरिष्ठ अधिकाऱ्याचा निरुपाय झाला आणि दासगणूची नेमणूक पुन्हा जामखेडास झाली. अशा रीतीने दासगणूच्या पुरते तरी ते प्रकरण समाप्त झाले.



श्रीसाईबाबा व श्रीदासगणू महाराज

कांहीं उब्दोधक प्रसंग

शिरडीस असताना श्रीसाईनाथाच्या अलौकिक विभूतिमत्वाचा श्रीदासगणू महाराजांना अनेक रीतीनी अनुभव आला. त्यामुळेच 'शिरडी माझे पंढरपुर । साईबाबा रमावर' असे ते अंतःकरणपूर्वक मानू लागले.

आजकाल श्रीसाईबाबांच्या व्यक्तित्वाभोवती चमत्काराचें इतकें दाट जगल वाढलें आहे की, श्रद्धावंत मनुष्यहि त्यामुळें गांगरावा आणि घायाळ व्हावा. कोणाला पुत्रप्राप्ति झाली. कोणाचे रोग गेले. कोणाला नोकरी मिळाली. कोणाचे लग्न झाले. कोणी गुन्हा करून शिक्षा न होतां सुटला. कोणाला काळ्या बाजारांत अतोनात फायदा झाला. कांहीना स्वप्नदृष्टात झाले. नारळ, उदी, अश्रता याचा प्रसाद अलौकिकरीत्या मिळाला. कोणाला साईबाबांचें प्रत्यक्ष दर्शन झालें. श्रीसाईबाबा कोणाच्या अंगात येतात. कोणाच्या येथे त्यांच्या पावलाचे ठसे उमटले. कोणाशी ते प्रत्यक्ष बोलतात तर कोणाच्या बोलण्याची जबाबदारी त्यानी आपल्या शिरावर गेल्या दहा पधरा वर्षांत तर या प्रकारच्या चमत्कारांचें जणुं पेंवच फुटलें आहे.

श्रीदासगणूंचे अनुभव

१९४० सालापूर्वी जेथें नित्याच्या आरत्यांसहि माणसांचा तुटवडा भासत असे, घंटा बडविणाऱ्या पुजाऱ्याव्यतिरिक्त मंदिरांत सात आठ माणसें कांही आरतीसाठीं नसत, यामुळें सस्थानांतील वरिष्ठ अधिकाऱ्यानीं, संस्थानच्या सर्व नोकरांनी प्रत्येक आरतीला उपस्थित राहिलेंच पाहिजे, असा नियम केला; तेथें आज उत्सवाच्यावेळीं अथवा गुरुवारसारख्या विशेष दिवशीं तर राहूं घाच पण एरवीहि काकडआरतीसुद्धां सर्व वेळीं शें-दोनशें लोक सहजच उपस्थित असतात. श्रीसाईबाबा हे जणुं आजच्या काळाचें एक वेड बनले आहेत. रावापासून रंकापर्यंत, लहानापासून थोरापर्यंत, पदवी-धरापासून आंगठेबहादरापर्यंत, सनातनी शास्त्रीबोवापासून सिनेमानटापर्यंत सहस्रावधि लोक शिर्डीस गोळा होतात. अनेक चमत्कार त्यांच्याविषयी विपुलतेनें सांगतल जातात. त्यांच्या खरेंखोटेंपणाविषयी मला येथें कांहीच सांगावयाचें माही. श्रीदासगणूंची श्रीसाईबाबांच्यासंबंधी निष्ठा व त्यांना आलेलें अनुभव सर्वसाधारणांच्यापेक्षा वेगळ्या जातीचे आहेत, हे मात्र लक्षांत ठेविलें पाहिजे.

मुबई प्रानामध्ये वा आज सर्व हिंदुस्थानभर श्रीसाईबाबांच्या अलौकिकत्वाचा जो एवढा प्रचार झालेला आहे, त्याला मूळ कारण श्रीदासगणू महाराजच आहेत. महाराजांच्या श्रुतिमधुर कीर्तनामुळेच सर्वसाधारण समाज श्रीसाईबाबांच्या सतत्वाशी परिचित झाला. श्री. नानासाहेब चांदोरकरामुळे कांही सुशिक्षित, श्रीमंत आणि बरिष्ठ अधिकाराची मडळी तेवढी श्रीसाईबाबांची भक्त बनली. यासाठीच श्रीदासगणू महाराज व श्री. चांदोरकर याना उद्देशून श्री. गोविंदराव दाभोळकर उर्फ हेमाडपत यानी आपल्या श्रीसाईचरित्रामध्ये “मुबई प्रांती जी साईभक्ति । त्यास कारण या दोन व्यक्ति । साईबाबा कृपामूर्ति । याचे हाती प्रगटले ॥” असा उल्लेख केला आहे.

विशेष घडणें जरूर

श्रीदासगणू महाराज श्रीसाईबाबांचे एकनिष्ठ भक्त बनले. श्रीसाईबाबांनी केलेल्या अनुग्रहाचे स्मरण होताच ते गहिवरून जात. याला अगदी फिरकोळ म्हणता येतील, असे ऐहिक सुखे पुरविणारे चमत्कार कारणीभूत नाहीत. पोलिसात आयुष्याची काही वर्षे काढलेल्या श्रीदासगणू महाराजांसारख्या चोखदळ बुद्धीच्या पुरुषाची श्रद्धा स्थिर होण्यास सामान्यापेक्षा काही तरी विशेष घडणेच आवश्यक होतें. जर उल्लेखिलेल्या चमत्काराना चमत्कार म्हणावयास ते तयार नाहीत.

सतत्वाच्याभोवती सामान्य ऐहिक सुखे पुरविल्याच्या चमत्काराचे तण उगवणें, हे अत्यंत स्वाभाविक असते. कारण अपेक्षेची धाव यापलीकडे बहुधा जात नाही. काही वेळा खरोखरीच सताच्या कृपाप्रसादामुळे भाविकाना ती ती ऐहिक सुखे प्राप्त झालेली असतात, तर पुष्कळ वेळा श्रद्धाळू मनाचा तो एक भावडा समज असतो. श्रीदासगणूंच्याविषयीहि अशा रीतीचे चमत्कार सांगणारे लोक आहेत, हे अनेकांस अनुभवाने माहित आहे. अशा लोकांना श्रीदासगणूमहाराज काय उत्तर देतात, तेहि अनेक वेळा ऐकिले आहे.

एका गृहस्थाने महाराजांना भाविकपणे अगदी गहिवरून सांगितलें, “महाराज, केवळ आपल्या आशिर्वादाने माझा अगदी मरणाच्या दारी पडलेला मुलगा वाचला ”

महाराज म्हणाले, “वेड्या, अरे असे जर असतें तर माझा दाम् मी का मरूं दिवला असता ? ”

आणखी एक गृहस्थ एकदा म्हणाले, ‘महाराज, मला आपण पुष्कळदा स्वप्नात दिसता.’

“हा माझा गुण नाही. तुमच्या मनावर घडलेल्या संस्काराचा आणि धरलेल्या

भावनेचा तो परिणाम आहे. माझ्याशिवाय स्वप्नांत इतर कोणी दिसत नाही का ? दिसते ना ? झाले तर. स्वप्नात दिसणे हा काही साक्षात्कार नव्हे. ”

उदाहरणाकरितां केवळ दोन गोष्टी येथे उल्लेखिल्या. अनेकाना त्यांना याप्रमाणे झिडकारिले आहे. आपल्याविषयी कोणी काही अलौकिकत्व प्रस्थापित करील असा नुसता वास येताच त्यांनी अनेक प्रकार करून त्याची या प्रकारची श्रद्धा टिकणार नाही, असे केले आहे. महाराजांच्याकडे निरनिराळ्या दर्जाची, वेगवेगळ्या वृत्तीची, भिन्न भिन्न परिस्थितीतील माणसे किती तरी येत असत. काही त्यांच्याजवळ वर्षानुवर्षे राहिलींही आहेत. त्यांच्याशी होणारे महाराजांचे वागणे, बोलणे पाहिले म्हणजे मन अचंब्याने थक्क होत असे.

व्यावहारिक दृष्टीने पाहतां, किती तरी विविधता आणि विसंगति त्यात आढळते, परंतु या परस्परविरोधाच्या मुळाशी एकच सामान्य सूत्र आहे; असे निश्चितपणे प्रत्ययास आले आहे. मनुष्याच्या श्रद्धेला, आदराला व भक्तीलाहि एक प्रकारच्या ऐहिक स्वार्थाचे अस्तर कळत न कळत लागलेले असते आणि या सापेक्षतेपार्थीच परमार्थाचे खरे सुख हातीं येत नाही. हें अस्तर नष्ट करणें, ही सापेक्षता दूर करणें हेच महाराजांच्या हेतूचें सूत्र होय. परमार्थाचा उपयोग ऐहिक स्वार्थसाधनाकरिता करणे हे महाराजांना त्याज्य वाटतें. अनंतराव आठवले यांच्याकडे वर्षानुवर्षे अनेक वेळां निरनिराळ्या उत्सवांच्या निमित्तानें दोन चार ब्राह्मण बोलावून रुद्रपवमानाच्या आवर्तनासह शोड-शोपचारें करण्याची पद्धति आहे. त्याची मुंज झाल्यापासून तेच ही पूजा करित असत. त्याची पूजेचा संकल्प सामान्यतः ‘अस्माक सहकुटुबानाम् क्षेमस्थैर्यायुरारोग्यैश्वर्यामि-वृद्धयथम् अमुक देवतानाम् पूजनम् करिष्ये’ असा असतो. यालाच ‘श्रुतिस्मृतिपुराणोक्त-फलप्राप्त्यर्थम्’ ची परंतु श्रीदासगणू महाराजांनी हा परंपरागत संकल्प ब्राह्मणांना कधीहि उच्चारूं दिला नाही. त्याचा नेहमीचा संकल्प ‘श्रीपांडुरंगदेवताप्रीत्यर्थम् पांडुरंगपूजनंच करिष्ये’ असा असतो. अनतरावानी विचारल्यावरून त्यांनी एकदा त्याचे स्पष्टीकरण केले होते. त्याचा उपयोग त्यांनी अधिकमासवर्णनाच्या वेळी केला आहे. त्या ओळी येथे उद्धृत करतो.

“ पूजा सकाम ना व्हावी आज्ञा श्रीगुरुची अशी अशी ।
 देवासी काळजी सारी मागावे काय त्याजसी ।
 दादांनी कथिला विप्रा, तदा संकल्प यापरी ।
 प्रीत्यर्थ पांडुरंगाच्या, पूजार्चन घडो करी ॥ ”

तो, लक्षांतील अहेर नव्हे

भक्तीचे स्वरूप असे सामान्य व्यावहारिक कधी असता कामा नये. भक्तीकरिता केलेली सेवा हा काही इष्टमित्राच्या लग्नात केलेला आहेर नव्हे की, खण द्यावा आणि लग्नाच्या इच्छा धरावी. जी गोष्ट—

शेठ विस्मयापन्न । करूं स्मरण लागती ॥ शिरडीस पूर्वी आलो नाही ।
कोणासवे न पाठविले काही । ऐसे असतां आश्चर्य काई । महाराज साई
वदती हे ॥ मग अज्ञापन घेतले । रतनजी परतून नांदेडा आले । जे जे जैसें
जैसें घडले । साविस्तर कथिले गणुदासा ॥ तीन रुपये चौदा आणे । त्वा मज
दिले ते मी जाणे । बाबाचे हे काय बोलणे । सांगा स्पष्टपणे मज सारें । हा
तरी एक चमत्कार । दासगणू करिती विचार । काय असावे यांतील सार ।
मनाचा निर्धार होईना ॥ आठवे पूर्ण विचारांती । एक अवलियाची मूर्ति ।
मौलीसाहेब जया वदती । आठवती चित्ती बुवांच्या ॥ जातीचे हे मुसलमान ।
कार्यक्रम संतासमान । धंदा हमालीचा करून । प्राक्तनाधीन वर्तती ॥
शिरडीस जाणे ठरल्यावरी । मौलीसाहेब यांची फेरी । सहज शेठजीचे घरी ॥
स्वेच्छाचारी जाहली ॥ शेठजीस होऊन प्रेरणा । दिवला मौलवीस छोटा
खाना । तेथील खर्चाची कल्पना । स्मरली तत्क्षणा गणुदासां ॥ खर्चाची
यादी आणविली । पै न पै सर्वही धरिली । तयाची एकंदर केली । बेरीज
झाली बरोबर ॥ तीन रुपये चौदा आणे । तंतोतंत अधिक ना उणे । तयांची
पावती वावांनी देणे । आश्चर्य बहुगुणे सर्वत्रां ॥”

सतामधील ही एकती श्रीसाईबाबांच्या साहचर्यात अनेक वेळा प्रत्ययास आल्याने श्रीदासगणू हे त्या विचाराशी अगदी एकरूप झालेले दिसतात. त्यांनी आपल्या सर्व ग्रंथभर संतांच्या या अलौकिक एकत्वाचा अनेक वेळां, अनेक प्रकारानी उल्लेख केला आहे.

एक उल्लेखनीय प्रसंग

अध्यात्म मार्गातील तत्त्वज्ञानासंबंधीच्या श्रीदासगणूमहाराजांच्या कांही शंकाहि श्रीसाईनाथानीं मोठ्या युक्तीने दूर केल्या आहेत. त्यातील एक प्रसंग विशेष उल्लेखनीय आहे.

श्रीदासगणूमहाराज त्या वेळीं ईशांवास्य उपनिषदावर ओवीबद्ध टीका लिहित होते. या अर्थगंभीर उपनिषदाचा पहिलाच श्लोक—

“ ईशावास्यमिदं सर्वं यत्किंच जगत्यां जगत् ।

तेन त्यक्तेन भुञ्जीथाः मागृधः कस्यस्वित् धनम् ॥ ”

असा आहे. यातील ‘ तेन त्यक्तेन भुञ्जीथाः ’ ‘ त्यागपूर्वक त्याचा उपभोग घे.’ या सूत्रातील अर्थ कांही केल्या श्रीदासगणूंच्या मनाला उलगडेना. त्यागपूर्वक उपभोग म्हणजे काय ? त्याग आणि भोग हे परस्परांच्या अगदी विरुद्ध त्यांना एकत्र आणणे म्हणजे बदतो व्याघातच. टीकाटिपणे पाहिली, संस्कृत-भाष्ये अवलोकिली, शास्त्रीमडळींना विद्वानांना, प्रवचनकारांना विचारिलें; पण मनाचें समाधान कोठेच झाले नाही. प्रथमप्रासे असा मक्षिकापात झाल्यामुळे श्रीदासगणूंना फारच खेद होत होता. सारखा विचार ते करीत. तासचे तास चिन्नात घालवीत, पण ‘ तेन त्यक्तेन भुञ्जीथाः ’ हे कोडेच राहिले. पुढे शिरडीस गेले असताना श्रीसाई-बाबांच्या पुढें त्यांनी आपली ही शंका नमस्कारपूर्वक मांडिली. शंकेचे उत्तर बाबांनी कांहीच दिलें नाही. त्यांनी विचारलें.

“ येथून कुठें जाणार आहेस गणू ? ”

“ विलेंपारल्यास श्री. काकासाहेब दीक्षिताकडे. ”

“ मग काकाची मोलकरीण देईल तुझ्या या प्रश्नाचें उत्तर. ”

इतर मडळींना या बोलण्याचें फार आश्चर्य वाटलें. प्रश्न उडवून देण्याचा तो एक मार्ग आहे असे वाटले त्यांना; परंतु श्री. दासगणूंच्या मनांत मात्र तशी शंका आली नाही. बाबांच्यावर त्याची पूर्ण श्रद्धा होती. मोलकरीण सांगेल याचा अर्थ, तिच्या निमित्तानें आपला प्रश्न सुटणार असेच ते समजले आणि नेमकें त्याप्रमाणेंच घडलें.

दीक्षित आणि श्रीदासगणू

श्री. काकासाहेब दीक्षित आणि श्रीदासगणू यांचा संबंध पुढे पुढे फारच जिव्हाळ्याचा झाला होता. राधाकृष्णाआईच्या प्रकरणी जरी दोघात पुष्कळ मतभेद झाला होता, तरी उभयतामधील स्नेहांत त्यामुळे कधी तूट आली नाही. उदार माणसाच्या निरपेक्ष प्रेमामध्ये हे असेच घडतें. माझ्यासारखा कधी होशील, अशी भावना त्यांच्या मनात कधीच येत नाही. एकमेकांच्या आचारविचारांना जर स्नेहाचा जाच होत असेल, तर तो खरा निरपेक्ष स्नेह नव्हेच. दीक्षितांची मैत्री ही खरी मैत्री होती. श्रीदासगणू महाराज मुंबईला आले की, त्यांचे राहणें बहुधा विलेंपारल्यास श्री. हरि सीताराम दीक्षित याचेकडे असे. त्याप्रमाणें यावेळींहि तें श्री. काकासाहेब दीक्षिताकडेच उतरले. तेथें श्रीसाईबाबांनी सांगितल्याप्रमाणें घटना घडून आली.

श्रीदासगणू महाराज हे सकाळच्या वेळी पूजेस बसले होते. बाहेर मोलकरणीची लहान बारा तेरा वर्षांची एक मुलगी भाडी विसळत एका जरतारी साडीचे गणें गात होती. त्या दिवशी काही विशेष सण असल्यामुळे घरातील मुली चांगली चुंगली वळे वावरत होत्या. या गरीब पोरीच्या अंगावर मात्र फाटकें पटकूर होते. त्यामुळे ती फार खिन्न होती व साडीचे गणें गातांना तिचा स्वर मोठा दीन आणि करुण भासत होता. तें पाहून दासगणू महाराज त्यांना भेटावयास आलेल्या रावबहादूर मोरेश्वर विश्वनाथ प्रधान या सदगृहस्थाना म्हणाले, “मोरेश्वरराव, या मुलीला या ना एखादी चांगली साडी आणून. सणावाराचे दिवस. बिचारी लक्तरें नेसून हिंडत आहे.” श्री. मोरेश्वररावानी लागलीच ती गोष्ट मान्य केली. बाजारातून एक उत्तमपैकी साडी आणून त्या मोलकरणीच्या मुलीला देऊन टाकली. कधी कल्पनेतहि येणार नाही, अशी देणगी मिळाल्याने त्या मुलीला अर्थात्च फार आनंद झाला. संतोषानें तिचा चेहरा अगदी उजळून निघाला. तिचे फुललेले समाधान पाहून दोघानाहि फार बरे वाटले. दुसऱ्या दिवशी तीच मुलगी पूर्वीचेच फाटके कपडे नेसून कामावर आली होती आणि कालचेच गाणे म्हणत होती; परंतु गाणे म्हणत असतांना तिचा भाव आज सर्वस्वी वेगळा होता. गाण्यातल्या जरतारी साडीची ती आज मालकीण होती. नवे वस्त्र अंगावर नव्हतें; पण सुदरे वर कालची खिन्न दीनताहि नव्हती. उलट प्रसन्नता होती.

साक्षात्कार झाला

श्रीदासगणू महाराजांनी ज्या वेळी हें सर्व दृश्य पाहिले, त्या वेळी त्यांच्या जाति-वंत कविप्रतिभेला ‘तेन त्यक्तेन भुञ्जीथा’ यांतील गूढ अर्थाचा एकदम साक्षात्कार झाला आणि अवर्णनीय आनंदाने त्यांचे हृदय भरून आले. सर्व जगत् ईश्वरानेच व्याप्त असल्याने ईश्वरावेगळा कोणी राहूच शकत नाही. तेव्हां जगातील सर्व पदार्थ माझेच आहेत मीच त्यांचा मालक आहे. ही भावना एकदां अंतःकरणांत जागृत झाली की मग ती वस्तु प्रत्यक्ष जवळ आलीच पाहिजे असे नाही. व्यापक अनुभूतीमुळे वस्तुवांचूनहि तिच्यापासून होणारे सुख भोगतां येतें. मोलकरणीच्या त्या मुलीजवळ पाहिल्या दिवशी साडी नव्हती. आणि मिळालेली साडी ती घराच ठेवून आल्यामुळे दुसऱ्या दिवशीहि तिच्याजवळ साडी नव्हतीच; परंतु साडी माझी झाली आहे, या केवळ भावनेनेच मुलगी आनंदित झालेली होती. याच भावनेनें जर माणूस जगात वागेल तर त्याच्या मनांत लोभ हा कधी उत्पन्नच होणार नाही. आणि त्याचा आनंद कधीहि मळणार नाही. ‘हें विश्वचि माझे घर । ऐशी मति ज्याचि स्थिर । किवहुना चराचर । आपणाचि जाहला ॥’ ही ज्ञानेश्वर महाराजांनी वर्णिलेली परमोच्च स्थिति ज्याच्या अंगा बाणली, त्याला हव्यास कशाचा उरणार ? आणि मग प्रत्यक्ष न

भोगताहि म्हणजेच त्यागाने जगताील सर्व भोग भोगून होणारा आनंद त्याला उपभोगता येईल. हाच 'तेन त्यक्तेन भुजीथाः' या सूत्राचा अर्थ. श्रीसाईसच्चरित्र-कारानी आपल्या ग्रथाच्या अध्याय वीसमध्ये या प्रसंगाचे विस्ताराने वर्णन केले आहे. जिज्ञासुनी ते तेथे पाहावे.

'ईशावास्य भावार्थ बोधिनी' टीकेंतील श्रीदासगणू महाराजाच्या या सूत्रावरील काही ओव्या येथे अवतरित करणे उचित वाटते.

"ज्याची इच्छा करशील पाह । ते अवघे ईश्वरमय । ईशे व्याप्त जगत्रय । तंही न वेगळा त्यापासुनी ॥ मग इच्छा कशाची । तं वापा करणार साची । जग ही मूर्तीच ईशाची । वेगळे त्या मानूं नये ॥ जे जे कांही जगतांत । ते ते तुझेच आहे सत्य । म्हणोनियां एषणांकित । होऊं नये मूज्ञांनी ॥ पैसा पुरून जमिनीसी । तो सावकार मानी मजपाशी । प्रत्यक्ष पाहता त्यापासी । एकही कवडी दिसेना ॥ तें अवघे पुरलेलें धन । सावकार मानी माझे म्हणून । त्याचा अर्थ इतकाच जाण । मनात आणिता उपयोगी ॥ खरे पाहता ते धन । वेगळे न ईशाहून । इच्छा करिता सावकार जाण । तोही न वेगळा त्याहुनी ॥ सागरे का इच्छावे क्षारपण । दिनकरे का तेज जाण । वा साखरेनें गोडपण । इच्छावे का सूज्ञ हो ॥ जे ज्याच्या जवळ आधीच आहे । त्याची इच्छा न करिती पाहे । जैसे सागर सूर्य शर्करा हे । नेच्छिती क्षार, तेज गोडी ॥ तैसेच या जगतांत । जे जे कांही आहे सत्य ॥ ते ते अवघे तुजप्रत । उपभोगितां येईल की ॥ आप आणि पर । हे भेद । नुरावे साचार ॥ जगत जे दिसे आडंबर । ते अवघा तंच की ॥ ही भावना ज्याचे मनी । रूढ झाली असे जाणी । तोच म्हणावा महाज्ञानी । ब्रह्मवेत्ता निश्चये ॥"

तळमळ उत्कट असावी

विचार परिपक्व झालेले असले, मनोभूमि श्रद्धायुक्त असली आणि एकाद्या प्रश्नाच्या उत्तराविषयी चित्ताची तळमळ उत्कट असली की, सताच्या बारीक सारीक सूचनेतूनहि ज्ञान कसे प्राप्त होऊ शकते, याची ही वरील घटना एक उत्तम उदाहरण आहे.

लहान मुलाला मऊ भात करून पुन्हा पुन्हा कालवून गुरगुठ्या करून हवळाले घास देत काऊचिऊच्या गोष्टी सांगत भरवितात, त्याप्रमाणे परमार्थातहि सद्गुरूंनी

करावे, अशी सामान्याची अपेक्षा असते, लहान मुलाप्रमाणे सर्व कांही आयते हवे असते, पण बालकाप्रमाणे मनाचा मोकळेपणा, निष्पाप भाव, आणि अनन्यता मात्र असत नाही. सर्व गोष्टी सदगुरूनी पतकराव्या, आपण फक्त एकदा केवळ शरीराने नमस्कार केला म्हणजे झाले, अशी जी लोकाची कल्पना असते ती खरोखरीच व्यर्थ आहे. संतांचे माहात्म्य सामान्याच्या मनावर ठसवावे, 'सतचरणरज लागता सहज । वासनेचे बीज जळून जाय' अथवा 'आपणासारखे करिती ताल्काळ । नाही काळवेळ त्यालागी' यासारखी कांही संतवाक्ये असली तरी त्यांचे प्रयोजन नीट लक्षांत घेतले पाहिजे. सदगुरूचे काम हे पदवीनंतरच्या अभ्यासासाठी असलेल्या मार्गदर्शकासारखे आहे. ते फक्त काहीं सूचना देतील. बाकीचा सर्व प्रयत्न विद्यार्थ्यांनीच करावयास पाहिजे. स्वतःचे सर्व अहंकार, सर्व तऱ्हेचे स्वार्थ, सर्व वासना आणि इच्छा याचा संपूर्ण त्याग करून जर कोणी सदगुरूच्या चरणी अनन्य होऊन मस्तक नमवील तर मात्र गोष्ट वेगळी; पण ही योग्यता काहीं सहजासहजा प्राप्त होणारी नव्हे. एकनाथ महाराजांनी 'मंत्रतंत्र उपदेशिते । घरोघर गुरू आईते । जो शिष्यास मिळवी सद्वस्तुते । सदगुरू त्यातें कृष्ण मानी' असे जे म्हटले आहे, त्यातील भाव साधकांनी लक्षात घेतला पाहिजे.

श्रीदासगणू महाराजांची मनोभूमि श्रीसाईनाथाच्या सहवासांत कशी कशी तयार होत जात होती, हे या वर उल्लेखिलेल्या घटनांतून स्पष्ट होणारे आहे,

MATUNGA CLANING WORKS
ESTD. 1934 Prop. S. V. PRADHAN
MODI NIWAS, BOMBAY 19
Washers, Dyers and Dry Cleaners.
A Pleasure to You—A Satisfaction to Us
Chemical Cleaners, Super Fine Darners
Master Dyers
FOR
Cotton, Woollen, Silken & Jari Whole Cloths
सर्व तऱ्हेच्या कपड्यांची धुलाई, रंग व रफू काम व्यवस्थित करणार
माटुंगा क्लीनिंग वर्क्स
स्थापना १९३४) मोदी निवास, मुंबई १९ (मालक : एस्. व्ही. प्रधान

माझी प्रार्थना

—रविंद्रनाथ टागोर

हे भगवंता ! तुझ्या चरणाशी माझी जर कोणती एकमेव प्रार्थना असेल तर ती हीच की, माझ्या अंतःकरणात जें दैन्य, जो दुबळेपणा वास करित असेल त्याच्यावर जबरदस्त टोला हाण !

माझ्या वाट्यास जी जी दुःखें येतील किंवा जे जे आनंदाचे प्रसंग येतील त्या त्यावेळीं मी डगमगून जाणार नाही किंवा बेहोषही होऊन जाणार नाही अशी शांत वृत्ति माझ्या वाट्याला येऊं दे.

सेवाभावातच मला, आनंदाचा लाभ होईल, तोच आनंदाचा ठेवा असे मला वाटूं दे.

मी गोरगरिवांकडे केव्हांही तुच्छतेनें पहाणार नाही, ती माझीच भावंडे आहेत अशी त्यांच्याकडे पहाण्याची मला दृष्टि दे त्याचप्रमाणें उद्धटपणे दुसऱ्यांना ठेचूं पहाणाऱ्या सामर्थ्यापुढें मी माझे डोकें वाकवणार नाही असें कर.

रोजच्या रोज मनाला व्यग्र करणारे बारीक सारीक प्रसंग किती तरी घडतात. त्यांना न जुमानता किंवा त्याची खंत न बाळगतां मी माझे मस्तक सतत उंच ठेवीन असें कर.

माझ्याठायीं जी शक्ति असेल ती मी प्रेमभावानें तुझ्या चरणी अर्पण करीन, तुझ्याच कारणी ती लावीन एवढे कर म्हणजे झालें !

लहान मुलांच्या आंकडीवर

जुनें आणि प्रसिद्ध औषध

जयकर्स चिल्ड्रन्स कन्व्हलशन् रेमेडी

←◆→

सोल प्रो. जयकर ब्रदर्स, ६६, मरीन ड्राईव्ह, मुंबई १.

←●→

: स्टॉकिस्ट :

कांचनलाल वाडीलाल कं. — दवावशा, मुंबई २.

महाराष्ट्राचा संतकवि हो वैकुंठासी गेला !

[चाल : थकलेरे नंदलाला]

महाराष्ट्राचा संत कवि हो ! वैकुंठासी गेला S S ।

वैकुंठासी गेला ॥ १० ॥

दासगणूंच्या निधनाची ती वार्ता ऐकुनि कानी ।

प्रिय भक्ताच्या नयनांमधुनी टप टप गळले पाणी ।

महाराष्ट्रांतील भक्तजनांचा शोक अनावर झाला ॥ १ ॥

शिरडीच्या श्रीसाईची बहु भाक्ती त्यांना होती ।

दासगणूंच्या हृदया निशीदिन राहे साई ज्योति ।

करील अल्ला भले चिरंतन आशिश होते त्याला ॥ २ ॥

वक्ता विद्वान लेखक कविवर होता वीर हुतात्मा ।

संत चरित्रे लिहिण्यासाठी तळपत होता आत्मा ।

साई सेवेमध्ये त्यांचा देह समर्पित झाला ॥ ३ ॥

कीर्तनी ज्याच्या भक्त रंगती डोलति ख्याति होती ।

संत चरित्रे लिहूनी दिधली प्रिय भक्तांच्या हाती ।

साई साई नाम स्मरोनि अमर पदासी गेला ॥ ४ ॥

संतचरित्रे—ओवी—ग्रंथ सुभाषितेही लिहिली ।

श्लोक—पवाडे—आणि तमाशा कितीक कवने केली ।

आरती रचुनी दासगणूने वोध आम्हाला केला ॥ ५ ॥

जनतेसाठी संत—चरित्रे लिहूनी सेवा केली ।

संत महंतांच्या कीर्तिची उंच पताका नेली ।

आधुनिक महिपती म्हणोनि भक्त गौरवी त्याला ॥ ६ ॥

धन्य धन्य ते दासगणू अन् धन्य तयांची गाथा ।

विनम्र होऊन भक्तगणांनो चरणी ठेवा माथा ।

सांगे रामा प्रिय भक्तांना श्रद्धांजलि द्या त्याला ॥ ७ ॥

—रामा नलगुंडवार, नागपूर

श्रीदासगणू महाराज यांचा सूक्ति संग्रह

श्रीदासगणू महाराज यांनी अपरंपार काव्य रचना केली आहे. त्या काव्यांत मधून मधून सुटसुटीत, थोडक्यांत अर्थबोध करणाऱ्या व बोधप्रद अशा सूक्ति किंवा वचनें कितीतरी आहेत. शोधणारा व ग्रहण करणाराच पाहिजे. त्यांपैकी कांही थोड्या निवडक सूक्ति आमच्या वाचकांसाठी पुढें देण्यांत येत आहेत.

- १ त्यासीच म्हणावे संत । की जो न मानी जात गोत ।
- २ द्रव्यहीना भूमीवरी । मान कोणी न देतात ।
- ३ पहा एका द्रव्यापुढे । कोण पाहे हरीकडे ।
कासुक भक्ताचे वाकडे । सहज शुद्ध ब्रह्मासी ।
- ४ नामी विश्वास ठेवावा । कवणाचाही न करी हेवा ।
अवध्या मूर्ति पंढरीराया । पाहून लीन असावे ॥
- ५ सगुणावांचून निर्गुण । आले न कोणा कळून ।
- ६ ज्या कुळी जन्म झाला । त्या कुळीच्या व्यवसायाला ।
करण्या खऱ्या संताला । लाज मनी न वाटतसे ॥
- ७ दरबार ज्याचा मोकळा । त्याचाच जगी बोलबाला ।
जेथे लाग वारीला । त्याचे दैन्य लौकर पुढे ।
- ८ वादविवाद पंडितासी । रणमैदान शूरासी ।
तेवी संतती स्त्रियासी । ब्रह्मस्थानी वाटते ॥
- ९ हांसत कर्म करावे । तेच रडत भोगावे ।
म्हणून आधीच उमजावे । कर्म करता सूझांनी ॥
- १० ज्यानी ऐहिक टाकिले । त्यांना न कोठे भय उरले ।
- ११ शिष्य नसावा सापेक्षित । गुरु नसावा आशाळभू ।
- १२ असा गेल्या भास्कर । ये दीपासी महत्व थोर ।
तैसे कर्म, भक्तिज्ञान दूर । झाल्या ज्योतिष बळावते ॥
- १३ मोठे होणे सोपे हरी । परी ते टिकविणे कठीण भारी ॥
- १४ जो खराच सिद्ध झाला । दंभ न स्पर्शे कधी त्याला ।
पहा मूळच्या सौंदर्याला । चट्टीपट्टीची गरज नसे ॥

रामनामाचें सामर्थ्य

—डॉ. राजेंद्र प्रसाद

महात्मा गांधीनी या राष्ट्राला किती तरी गोष्टी शिकविल्या आणि त्याला सामर्थ्यसंपन्न बनविलें. स्वतः सामर्थ्यसंपन्न असल्याशिवाय कोण कोणाला सामर्थ्य देऊं शकत नाही. मग महात्माजीनी जें सामर्थ्य संपादन केलें ते कशाच्या बळावर ? त्यांनी भारतालाच सामर्थ्य दिलें नाही तर साऱ्या जगाला तें वाटले !

त्यांनी अनेक वेळां बोलून दाखविलें आहे व अनेक वेळा लिहिलेंही आहे की, मला सामर्थ्य देणारा परमेश्वर. माझें सामर्थ्य ही त्याची देणगी आहे. रामनामात बोलून दाखवितो येणार नाही अशी अचाट दैवी शक्ति सामावून राहिलेली असते. रामनाम काय वाटेल तें करू शकतें. त्यावर श्रद्धा मात्र पाहिजे. महात्माजींच्या मुखावाटे अखेरच्या क्षणाला कोणते बरें शब्द बाहेर पडले ? 'हे राम !'

तुळसीदासजींनी म्हटलें आहे कीं, मोठमोठे संत, सत्पुरुष असतात ते शैवटच्या क्षणाला रामनामाची आठवण व्हावी म्हणून झटत असतात. परंतु त्यांच्याही बाबतीत तें घडतेंच असें मात्र नाही.

जन्मोजन्मीं त्यागमय जीवन घालवीत असतांही अंतकाळ येतो तेव्हा त्याला देवाचा विसर पडतो,

जगाचा कायमचा निरोप घेऊन जाण्याची घडी प्राप्त झाली असता ज्याला रामनामाची आठवण होते तो तसाच महा पुण्यवान् असला पाहिजे. त्याच्याकडून जन्मभर तसेच पुण्याचरण व तपाचरण घडलें असलें पाहिजे.

गांधीजींचें सारें जीवन हें समर्पित जीवन होतें. त्यांनी जे जें केलें ते सारे देवाच्या नावानें, त्याचा आपण एक नम्र सेवक या नात्यानें त्यांनी केले. त्यांच्या जबळ जें जें काही चांगले होतें, जें जें सामर्थ्य होते तें तें सर्व त्यांनी मानवजातीची पातळी उंच करण्यासाठी व जे खाली गेले होते त्यांना वर आणण्यासाठी खर्च केले. आणि जेव्हा जगाचा निरोप घेण्याची वेळ आली तेव्हा रामनामाचा जप करीत त्यांनी देह ठेविला !

देव, धर्म कशाला पाहिजे ? कसली आली आहे दैवी शक्ति ! असें म्हणण्यात आमच्यापैकीं कित्येकांना मोठा पुरुषार्थ वाटत असतो. देवाच्या नावाची आम्हांला पर्वा वाटत नाही. व त्याची जरूरीहि भासत नाही. पुष्कळाना देवाचें नाव ध्यायचें

म्हणजे मोठी लाज वाटते ! कित्येक माणसे देवाचे नाव ध्यायचें म्हणून मोठ्या जुलमानें घेतात ! त्यांना मोठें सकट वाटतें ते !

ज्या श्रद्धेने व ज्या तळमळीने महात्माजी रामाचे नाव घेत असत. ती श्रद्धा व ती तळमळ आमच्यापाशी आहे का ?

आमच्यावर येऊन गेलेल्या व सध्याहि आलेल्या नाना सकटाचा क्षणभर विचार करा. याचे मूलभूत कारण शीघ्र गेल्यास ते कुठे सापडेल, ठारक आहे ? आम्ही अजून स्वतःला बरोबर ओळखले नाही, ओळखण्याचा प्रयत्नहि केलेला नाही. मग आम्ही दुसऱ्यांना काय बरे ओळखू शकणार ?

सर्वत्र परमेश्वर व्यापलेला आहे. तो माझ्याठायी आहे. त्याचप्रमाणें इतर सर्वांच्या अंतर्गामी त्याचेच वास्तव्य आहे. ही ओळख आम्हाला पटली म्हणजे राष्ट्राष्ट्रामध्ये लढाया व तंटेभाडणें केव्हाहि होणार नाहीत.

हें जे सांगितले ते निव्वळ सत्य आहे. शंभर नंबरी सत्य आहे. त्याची जाणीवच नाही आम्हाला. म्हणून सारी भाडणे आणि तंटे !

एक माणूस दुसऱ्यास मारू शकतो अशी कल्पना उराशी बाळगणें हीच सर्वांत मोठी चूक आहे.

सर्वांनी देवाची भक्ति करावी, त्याची प्रार्थना करावी, त्याला आठवावे असे गांधीजींना फार वाटत असे. कारण त्यामुळें माणसाचे जीवन सुधारेल, त्याच्या अंतःकरणांत प्रकाश पडेल, तो सद्गुणी बनेल व परोपकाराकडे वळेल असे त्यांना वाटत असे.

त्याच्या जीवनांत प्रार्थनेला महत्त्वाचे स्थान होते. प्रार्थना हें त्यांचें जीवन होते. रोज सामुदायीक प्रार्थना करण्याचा त्यांनी परिपाठ ठेविला होता त्याचे तरी हेंच कारण होय.

॥ श्रीसाईनाथ प्रसन्न ॥

महिला वस्तु भांडार

भरतकाम, विणकाम, शिवणकाम

यास लागणारे सर्व साहित्य व भरतकामाची पुस्तके
लोकर, गंगावने आणि सौंदर्यप्रसाधानांचे व्यापारी.
छवीलदास रोड, दादर, मुंबई २८. (वेस्टर्न रेल्वे)

* आमची कोठेही शाखा नाही. *

पांच व अभिप्राय

श्री. म. य. दळवी यांनी लिहिलेली व 'विज्ञान माला' व 'नाविन्य प्रकाशन' यांनी प्रकाशित केलेली खालील दोन मराठी पुस्तके आमचेकडे आली आहेत :-

(१) अणु शक्तीचे रहस्य.

(२) उडत्या तबकड्या.

हल्ली विज्ञानात होणाऱ्या अकल्पित प्रगतीमुळे आश्चर्यकारक शास्त्रीय शोध पाश्चात्य देशांत सतत लागत असून तत्संबंधी सामान्य जनांना माहिती देणारे व तरुणपिढीच्या शोधक बुद्धीला आव्हान देऊन खाद्य पुरविणारे वाढत्या रशिया, अमेरिकेसारख्या पुढारलेल्या देशांत सतत फार मोठ्या प्रमाणांत प्रसृत होत आहे. त्यापैकी अत्यंत अल्प आपल्या देशांत येत आहे. व आपल्या देशांत सामान्य वाचकांला चटक लागणाऱ्या या शोधाबद्दल काहीच माहिती पुरविली जात नसून केवळ काल्पनीक गोष्टी ज्यापासून यत्किंचितही ज्ञान होत नाही असें भरताड वाढायच प्रसृत होत आहे, ही मोठ्या खेदाची गोष्ट आहे. या दोन पुस्तकांत सामान्य वाचकांस कितीतरी शास्त्रीय माहिती मनोरंजक तऱ्हेने पुरविण्यात आली असून प्रत्येक विद्यार्थ्यांनी ही पुस्तके जरूर वाचावीत व आपल्या ज्ञानांत भर घालावी अशी आमची शिफारस आहे. तसेच प्रौढांनीही ही वाचल्यास मनोरंजन व विज्ञानाची ओळख सहजच होईल. हा उपक्रम फारच स्तुत्य आहे. किं. रु. १ व आणे ८ फक्त.

शिर्डी संस्थानतर्फे संरक्षण निधीस सहाय्य

उद्योग व कायदेमंत्री श्री. वानखेडे हे ता. २१ डिसेंबर रोजी शिर्डी येथे गेले असता तेथे त्यांचे युद्धजन्य परिस्थितीवर भाषण झाले. शिर्डी संस्थानच्या वतीने रिसिड्व्हर श्री. श्रीपाद बाळकृष्ण दर्प त्यांनी त्यांस संरक्षण निधीसाठी पांच हजार रु. व १३५ ग्रॅम सोने अर्पण केले.



शिरडी वृत्त

नोव्हेंबर १९६२

या महिन्यात शिरडीस बाहेरगावची वरीच भक्तमंडळी श्रीसाईंचे दर्शनास आली होती. दिपवाळीचे सुट्टीमुळे रविवार व गुरुवार या दिवशी गर्दी फार होत असे. कांही कलाकारानीं श्रीपुढे हजेरी दिली. ती खालीलप्रमाणे—

कीर्तन

सं. गवई विठ्ठलराव मराठे यानी कार्तिक शु. ११ व कार्तिक वा। ११ व श्रीजानेश्वर महाराज पुण्यतिथी अशी तीन कीर्तने श्रींचे मंदिरात वरील दिवशीं केली.

गायन

श्रीसहकारगायन पार्टी कल्याण, श्री. गुलाबबाई बेळगांवकर पुणे, श्री. आर. बोरकर सांताक्रूझ मुंबई (गायन व बासरीवाहन) श्री. गोविंद दामोदर अग्नी मुंबई, सौ. चंपावती जोशी. मुंबई.

हार्मोनियम वादन

श्री. आय. एस. मिरजकर पुणे. श्री. मोरेश्वर कृष्ण पुरंदरे, मुंबई.

तबलावादन

श्री. ए. के. मिरजकर, पुणे. श्री. विजयकुमार चिंतामण साखळे, मुंबई.

पालखी मिरवणूक

कार्तिक शु। ११ निमित्त श्रींचे पालखीची गांवांतून मिरवणूक व गारुड भजन कीर्तन वगैरे कार्यक्रम झाले.

मोठ्यांच्या भेटी

आभ्रप्रातांचे विकास मंत्री महाशय शिरडीस येऊन श्रींची पूजा अर्चा करून समाधान व्यक्त करून गेले.

संतकवि कै. दासगणूमहाराज

संतकवी ह. भ. प. दासगणू महाराज हे श्रीक्षेत्रपट्टरपूर मुक्कामी मिती कार्तिक वा। १३ रविवार दिनाक २५।१।६२ रोजी साईचरणा विलीन झाले. त्याप्रित्यर्थ सस्थानचे अधिकारी मे. रिसीव्हरसाहेब यानी तावडतोव सस्थान नोकर सेवेकरी यांची दुखवट्याची सभा घेऊन श्रद्धाजली अर्पण केली. दुखवट्याचा ठराव करून तो पट्टरपूर मुक्कामी त्याचे पौत्र श्री. अनतराव आठवले याचेरुडे पाठवून दिल्या. श्रीदासगणू हे श्रीसाईबाबांचे एकनिष्ठ भक्त, सेवक व साईची कीर्ति वाढविणारे प्रख्यात कवी, कीर्तनकार होते.

शिरडी येथील हवापाणी उत्तम. रोगसाई कांहीं नाही.

Books published and Sold by Sai Baba Sansthan, Shirdi

श्री साईबाबा संस्थान, शिरडी संस्थेतर्फे प्रकाशित

व विक्रीकरिता ठेवलेली पुस्तके

- | | | |
|--|---------------------|-------|
| (१) श्रीसाईसञ्चारित्र (मराठी) | श्री दामोळकरकृत | ७-०० |
| (२) " (हिंदी) | श्री. टाकर | ४-५० |
| (३) " (गुजराथी) | श्री सोमपुरा | ३-७५ |
| (४) " (इंग्रजी) | Shri Guman | ४-०० |
| (५) " (Kannad) | N S Anantha Paum | ३-०० |
| (६) Glimpes of Indian Spirituality -by Pradhan | | १-०० |
| (७) Glimpes of Indian Spirituality
(Telgu translation) by Joga Rao | | १-०० |
| (८) श्री साईलीलासूत (मराठी) | श्री. आगाकरकृत | २-०० |
| (९) " (हिंदी) | श्री. चिटणीस-दिह्ली | २-५० |
| (१०) साईबाबा-अवतार व कार्य (मराठी) | श्री. धोड | २-०० |
| (११) साईबाबांचे ४ अध्याय (मराठी) | श्री. दासगणू | ००-५० |
| (१२) सगुणोपासना (मराठी) | श्री भीष्म | ००-२५ |
| (१३) " (गुजराथी लिपित) | श्री. भीष्म | ००-२५ |
| (१४) श्री रुद्राध्याय ११ वा (मराठी) | श्री. दामोळकर | ००-१२ |
| (१५) स्तवन-मंजरी (मराठी) | श्री दासगणू | ००-१३ |
| (१६) श्री साई-सुमनांजली (मराठी १०८ नावे) | | ००-०६ |
| (१७) कीर्तन पंचक (मराठी) | श्री. देव | १-५० |
| (१८) शीलधी (मराठी) | डॉ. गव्हाणकर | ००-७५ |
| (१९) श्री साईगीतांजलि (मराठी) | कवि श्रीपाद | ००-१२ |
| (२०) Spirctual Symphony by R S Haishud Mehta | | २-५० |
| (२१) Sidi lights on Sai Baba (Eng) | Calcutta | ००-७५ |
| (२२) Guide to Shirdi (English) | | ००-१२ |

Colour pictures of Sai Baba by Neroy

- | | | |
|-----------------------------|---------------------------------|-------|
| (1) Baba sitting on Stone | 15" X 20" Thick | 1-00 |
| (2) " " " " | 9½" X 13½" medium | 00-37 |
| (3) " " " " | in Dwarakamai 9½" X 13½" medium | 00-50 |

Other different poses of Sai Baba in colour according to different sizes varying in prices

Commission to Sellers 25% except on 2 to 10 for which only 25 nP and 37 nP for No. 1 Postage Extra (minimum purchase of Rs 15) Can be had from (मागवा) :

- 1 **Executive officer Shri Sai Baba Sanstan,**
P O Shirdi Dst Ahmednagar
- 2 **Sai Baba Office 'Sai Niketan',**
Di Ambedkar Road, Dadar, Bombay 14



संगीताची मोहिनी
माणसाला मंत्रमुग्ध करते
त्याचप्रमाणे कुठल्याहि
हृदयंगम चित्राची मुद्रणकृति
वाचकाला नयनमुग्ध करते



आणि म्हणूनच
हाफ-टोन, लाईन, थ्री अँड फोर कलर ब्लॉक्स,
ऑफसेट प्लेट्स, स्टीरियोज इत्यादि
आणि त्याचप्रमाणे वैशिष्ट्यपूर्ण
सवांगसुंदर कॅलेंडर्ससाठी—

डी. डी. नेरॉय

५३४, सँडहर्स्ट ब्रिज, चौपाटी, मुंबई
टेलिफोन : ७५०४७

डी. डी. नेरॉय यांनी खास तयार केलेले श्री साईबाबांची तीन
रंगी चित्रे, द्वारकामाई व दगडावर बसलेले — साईज ६ x ८,
१० x १४, १४ x २० खालील ठिकाणी मिळण्याची खास
व्यवस्था केली आहे.

श्री साईबाबा संस्थान

मु. पो. शिर्डी, जि. अहमदनगर व

साईनिकेतन, डॉ. आवेडकर रोड, दादर, मुंबई १४.

मुद्रक श. कृ. सापळे, रामकृष्ण प्रिंटिंग प्रेस, मोरबाग रोड, दादर, मुंबई १४.
संपादक व प्रकाशक: श्रीपाद बाळदृष्ण दर्प, 'साईनिकेतन', डॉ. आवेडकर रोड
खोदादाद सर्कलजवळ, प्लॉट नं. ८०४ बी, दादर, मुंबई १४.



साईबाबांच्या
 मूर्ती पूजेची आंटी
 व
 बाबांचे
 सांज्याचे
 सोप्यांचे

सर्व प्रकारचे कामे तयार करणारी मुंबईतील विश्वाय सुप्रसिद्ध पेढी

ई. आर. मालुपेकर
 जिनेकर बाळ, आदुरद्वार, मुंबई नं. २

२. ५.
 २२६ ३१



श्री साई वा कमु धा

“जगाची उलथापालथ झाली, दुनिया इकडची तिकडे झाली तरी भगवंतावर श्रद्धा ठेवून आपण निश्चल रहाव. ही त्याची लीला मानून आपण तस्य प्रेक्षकाची भूमिका स्वीकारू. आम्ही एकमेकांमध्ये भेद-भावाच्या भिंती निरर्थक उभ्या करून ठेविल्या आहेत. त्या भिंती पाडून एकमेकांस प्रेमाने भेटण्याचा मार्ग आपण मोकळा केला पाहिजे, मग तुमचा कुठेही निर्वास्तपणे जाण्यायेण्याचा मार्ग मोकळा होईल, मी आणि तू, माझे आणि तुझे ही भेदाची भिंत फार भयानक आहे. तिला आपण जमीनदोस्त केलेच पाहिजे. तरच या जगांत आपणाला सुखासमाधानाने रहाता येईल.”

— श्रीसाईसच्चरित्

श्रीसाईलीला

[शिरडी संस्थानचे अधिकृत मासिक]

वर्ष ४१ वे]

फेब्रुवारी १९६३

[अंक ११ वा]

: संपादक :

श्री. श्रीपाद बालकृष्ण दर्पे

वार्षिक वर्गणी रु. ५ (ट. ख. सह)

ट्रे. नं. ६३३६१

: कार्यालय :

‘साई निकेतन,’ डॉ. आंबेडकर रोड, खोदादाद सर्कल जवळ, प्लॉट नं. ८०४,
बी, दादर, मुंबई १४.

प्रिय वाचक—

आंत एक आणि बाहेर एक असें दुहेरी जीवन आम्हीं जगत असतो. आमचें अंतर साफसूफ नाही. तेथें नाना प्रकारचे दुष्ट विचार घर करून राहिलेले असतात. उद्या कोणाला फसवायचें, कोणाकोणाला टोपी घालायची, दुसऱ्यांचें नुकसान करून स्वतःचा तळिराम कसा गार करायचा, हे व अशा प्रकारचे स्वार्थी व दुसऱ्यांस संकटात आणणारे विचार अहोरात्र मनांत घोळत असतात.

बाहेर मात्र दाखवायचे की, माझ्यासारखा सर्वांबद्दल सद्भावना बाळगणारा, सर्वांच्या कल्याणासाठीं झटणारा दुसरा कोणी सांपडणार नाही. देव धर्म याच्यावर श्रद्धा नसतां ती उगाच आहे असा बहाणा करावयाचा.

अशा स्वरूपाचें दुहेरी जीवन घालविणें हे आमच्या अगवळणी पडलेलें आहे. आम्हांला ना त्याची खत ना कधीं त्याबद्दल पश्चात्ताप ! अशा प्रकारचे दुहेरी जीवन जगणाऱ्या माणसानें एखाद्या संकटप्रसंगीं देव देव करण्याचा कितीहि आव आणिला तरी देव त्याला “ आव आव ” करील का ?

नाना प्रकारचें हेतू मनांत धरून श्री साईबाबाकडे विविध प्रकारचे लोक येत असत. अंतःकरणांत खराखुरा भक्तिभाव नसावयाचा. स्वार्थ ओतप्रोत भरलेला असावयाचा. श्रद्धेचें, भक्तिभावाचें नांव कशाला ? आंत एक. बाहेर एक दोन्हीचा मेळ घालणें कठीण. बाबा अंतर्ज्ञानी. त्यामुळे त्यांना ही विसंगती ताबडतोब समजावयाची. अशा माणसांतील विसंगतीचा दमस्फोट बाबा जागच्याजागीं करावयाचे. ज्याची चूक त्याच्या नजरेला आणून द्यावयाचे.

बाबांच्यावेळीं जी परिस्थिति होती, जी लोकस्थिति होती त्यांत आज पंचेचाळीस वर्षांच्या काळानंतर कांही फरक पडलेला आहे का ? कांही एक फरक पडलेला नाही ! मनुष्य स्वभाव त्यावेळीं होता तसाच तो आजही आहे.

त्यावेळच्या व आजच्या परिस्थितींत जर कांही फरक पडला असेल तर तो एवढाच की, त्यावेळीं बाबा प्रत्यक्ष देहाने हजर होते तर आज तें देहानें आपल्यांत नाहीत; परंतु म्हणून काय झालें ? बाबांच्या अस्तित्वाचें सारें दाखले आपणांस मिळत आहेत. दृश्य रूपानें नसली तरी अदृश्य रूपां माणसाला जी अद्दल घडावयाची ती घडत आहे व जो घडा मिळवायचा तो मिळत आहे.

येथें सांगण्यासारखी मुख्य व मुद्याची गोष्ट म्हणजे आम्ही अंतःकरण शुद्ध, निर्मळ व निष्पाप ठेवण्यासाठीं अहोरात्र झटलें पाहिजे. बाबांचा कृपाप्रसाद संपादन

करावयाचा आहे ना ? मग तो मिळाविण्याचा राजमार्ग म्हणजे अतःकरणांतील सारा मळ, शुद्ध भक्तिभावाच्या बळाने धुवून काढून व काळोखाच्या टिकाणी प्रकाशाची स्थापना करून आपण बाबांची कृपा भाकली पाहिजे. म्हणजे मग बाबा आपल्या आर्त व शुद्ध अंतःकरणाने मारलेल्या हांकला ओ दिल्याशिवाय रहाणार नाहीत. बाबांना चीड आहे तुमच्या दाभिकपणाची दुहेरी जीवनाची.

तुमचे जीवन एकेरी, निर्मळ व सरळ होऊ द्या. तुमचे दुष्टी वर्तन थांबू द्या. ते भक्तिभावाने दुधडी ओतप्रोत भरून वाहू द्या. मग पहाल काय चमत्कार घडून येईल तो !

बाबांना आवड भक्ति भावाची, शुद्ध अतःकरणाची व निर्मळ प्रेमाची. जेथे जेथे त्याचा आढळ होतो तेथे तेथे सढळ हाताने बाबा आपल्या कृपेचा वर्षाव करतात.

“ पाहोनिया भक्तभाव ! कैसे साई महानुभाव ! दावीत भक्तास एकैक अनुभव । वाढवीत वैभव भक्तीचे ॥ वाटेल तैसा वेप घेती । मानेल तेथे प्रकट होती । भक्त कल्याणार्थ कुठेहि फिरती । शिष्य भावार्थि पाहिजे ॥

यासाठी आपण ‘ भावार्थि ’ होऊं या ‘ भाव तेथे देव ’ हे आपण जाणत का नाही ? तरीही शुद्ध भक्तिभावाने महत्व अद्याप आपणास पटलेले नाही. भावार्थि होण्यांत स्वतःचाच स्वार्थ साधण्यासारखे आहे. तोच तुमच्या कल्याणाचा राजमार्ग आहे. या पुढील काळात तरी त्या साधुसतानीं रुळविलेल्या मार्गाने जाण्याचा आपण प्रयत्न करू द्या.

—संपादक

कोणाचीही वाट बघत राहू नका. स्वतःला हीन समजू नका. कामास लागू. खूप कमाई करा. कर्तृत्व गाजवा. तुम्ही शिजवून तयार केलेले अन्न भक्षण करण्यासाठी तुमच्या जवळ पुष्कळ येतील. तुम्ही मात्र केवळ भोजनभाऊ होऊ नका.

X

X

X

आशाघारकपणा हा बहुमोल गुण आहे. तो अंगी बाणवा; परंतु तेवढ्यासाठी स्वतःच्या मतांचा त्याग मात्र करू नका. तुमची जी श्रद्धास्थाने असतील त्यांना घक्का पोहोचू देऊ नका. कोणाचाहि मत्सर किंवा हेवादावा करू नका. इतरांच्या कल्याणासाठी सघटीत होऊन काम करण्यास शिका. आमच्या देशाला जर कशाची जरूरी असेल तर सुसंघटीत होऊन कार्य करण्याची.

—विवेकानंद



बाबांची कीर्तना



मी संकटमुक्त कसा झालों ?

श्री. साईनाथ लक्ष्मण प्रधान, न्यू पोलिस बिल्डींग न. २ तळमजला, खो. नं. १३ मु. व पो. ठाणे हे लिहितात की,

आमचे घराने सुमारे ४० वर्षांपासून श्रीबाबांची पूजाअर्चा वगैरे होत असते. तसेच घरातील व कुटुंबातील सर्व माणसाना श्रीबाबांचे वेड आहे. मी ता. २१-७-४६ रोजी एका सरकारी खात्यात काम स लागलो तो म्हणजे पोलिस कॉन्स्टेबल म्हणून. मी सुरवाड ह्या गावी असताना माझे वर व इतर दुसऱ्या सहकाऱ्यांवर एका कामात पैसे खाल्याचा आळ येऊन मला त्या बाबतीत नोकरीतून सस्पेंड करून माझी बदली ठाणे येथे केली. मला जानेवारी सन १९६१ मध्ये खात्यातून डिसमिस केलं. पुढे माझा पगार वगैरे बंद झाला. तशात माझे बायकोस दिवस जाऊन पूर्ण भरले होते. माझे जवळ पै गा नव्हता. जुना दुकानदार त्याची बाकी थकलेली, तो सामान देण्यास तयार नव्हता. मला मोठा विचार पडला मी श्री गुरुसाईबाबांचे नाव घेऊन परत त्याच दुकानात उधार सामान घेणेस गेली तर काय नवल ! जो शेट मला उधार सामान देण्यास तयार नव्हता त्याने एकदम ३०-६५ रुपयांचे सामान उधार िले. ते घेऊन मी घरी आलो व बाबांची कृपा झाली म्हणून मी मनात समजलो.

मला खात्यातून डिसमिस केल्यानंतर मी आमचे वरीष्ठ अधिकारी सुबई ह्याचेकडे अपिठ केलं, परंतु त्यानी मला पूर्वीचाच निकाल कळविला. मी मनात एकच श्री बाबांच्या श्रद्धेवर विश्वास ठेवून परत त्याहिपेक्षा वरीष्ठ अमदाराकडे अपिठ चालू केलं. ते नोव्हेंबर सन १९६१ मध्ये दाखल केलं, वरील पाल्या केलेल्या अपिलाचा निकाल मला ४ महिन्यातच कळविणेत आला व नंतर केलेल्या अपिलाचा निकाल मी जुलै सन १९६२ पर्यंत पहात होतो व सारखी बाबांची विनवणी करीत होतो की मला फक्त माझा शेर मिळू दे व माझ्या मुलांना अन्न मिळू दे. त्यानंतर ताराख १२-७-६२ रोजी रात्री शुक्रवारी माझी सौ. ज्या गावी नोकरी करीत आहे तेथे मी असताना ता. १४-७-६२ रोजी पहिले मला एक स्वप्न पडलं की एका मोठ्या फॅक्टरीचा मालक अंगांत पादरा शुभ्र शर्ट, शुभ्र धोतर नेसलेला व शुभ्र पादरा टोपी घातलेला असा

आला व तो मला सांगू लागला की अजून तुम्ही रजा मंजुरी नाही काय ? तू आजच कामावर हजर हो. व त्याने मला ज्या ठिकाणी पोलीस लोक होते त्याचेकडे हजर होणेस पाठविले. इतक्यात मी जागा झालो व सदरचे स्वप्न मी माझे पत्नीस सांगितले. दुम्हाला बाबांना परत तुमच्याच नोकरीवर हजर होण्यास सांगितले असा तिनने उलगडा केला व ते पुढे खरे ठरले. परत तारीख १६-७-६२ ने रात्री मी झोपलो तर वा. १७-७-६२ चे पहाटेस ते ते ४ चे दरम्यान मंगळवारी गुरु पौर्णिमेच्याच दिवशी परत मला एक स्वप्न पडले ते असे की मी कुठेतरी आहे व २ दोन फकीर आले. दोघेही सफेद ओढण्या घेतलेले, त्यातील लहान फकीर माठ्या फकिरास घेवून माझे जवळ आला व मला सांगू लागला ह्या उच्च फकिराला तू दोन पैसे तांब्याचे दे. त्याप्रमाणे मी त्यास दोन नवीन पादरे पैसे दिले ते त्याने घेतले व सकाळी मी जागा झालो व सौभाग्यवतीस तसेच शेजारी ह्याना सदर पडलेले स्वप्न सांगितले. त्याच दिवशी गुरुपौर्णिमा असल्याने आग्रोळ गेरे करून मी श्रीबाबांच्या तसबिरीची मनोभावाने पूजा वगैरे केली. नैवेद्य दाखवून जेवण घेऊन बसलो इतक्यात पोष्टमन कार्ड घेऊन आला व ते त्याने मला दिले ते मी वाचावयास सुरुवात केली तर माझा आनंद गगनांत मावेनासा झाला. काढीत माझे बंधु ह्यानी भार्गवाची बातमी टाण्हाहून कळविली की, तुझ्या अपिलाचा निकाल निर्दोष असा तुझ्या बाजूने लागून तुला नोकरीवर हजर करून घेण्याबाबतची ऑर्डर आली आहे. ती तू ताबडतोब निघून ये-वगैरे होत. त्याच दिवशी श्री बाबांची गुरुपौर्णिमा असल्याने मी तो दिवस रात्री भजन, पूजन वगैरे करून काढला व सकाळीच ठाणे येथे आलो व ऑर्डर वाचून पाहिलो तो खरेच होत.

एकदर मला जी दोन स्वप्ने पडली ती प्रत्यक्ष फकिरांच्या रूपात व फकटरीच्या मालकाच्या रूपात मला श्री साईबाबा ह्यानीच येऊन दर्शन दिले व तुझ्या इच्छे प्रमाणे तुझा शेर तुला दिला असे सांगितले आहे. एकदर पुढे चागले असे आहे वर्तविले. जर माझो नोकरी नसती तर आज माझी माझ्या पत्नीची व तीन मुलांची काय परिस्थिति झाली असती ? परंतु आलेले भयंकर सकट श्री. बाबांनी आपोआपच पार पाडले. माझी पूर्ण श्रद्धा श्री. बाबांच्यावर आहे तरी प्रत्येकाने जर श्रद्धा ठेवून बाबांनी भक्ति केली तर बाबा भक्ताला सकटात टाकणारे नसून ते उचलूनच धरून तारणारे आहेत असा मला अनुभव आला आहे.

× × ×

भाच तेथे देव

श्री शंकर राजाराम रुमडे, पारेख मॅन्शन, सुभाष इस्टेट, डिलाईल रोड, मुंबई नं. ११, हे आपला अनुभव कळवितात की,

मी श्री साईबाबांची एकनिष्ठपणे नियमित पूजा-आरती करतो, अनेकांच्या

तोडून मी बाबांच्या अनेक लीला व चमत्कार ऐकिल्यामुळे व साईलीला मासिकांत निरनिराळ्या लोकांचे निरनिराळे अनुभव वाचल्यामुळे बाबांच्या दर्शनास जाण्याची मला उत्कट इच्छा झाली. पण आपण एकटेच न जातां आईवडिलानाही बरोबर घेऊन जावे हीही मनीषा होती. एक दिवस मी वडिलाना ही माझी इच्छा बोलून दाखविली. व आपण सर्वांनी शिरडीला जाऊया असे त्यांना सांगितले. परंतु वडिलानीं काहींना काहीं सबबी सांगून आपण काय जाण्याची आवश्यकता आहे. जाऊं मागाहून आपण प्रत्येक वेळीं वडिलांचे 'जाऊ मागाहून' हे शब्द काहीं संपेना. आपण दोन वर्षांचा कालावधी लोटला. एक दिवस मी अगदी वडिलाजवळ इट्टेच घेऊन बसलो. माझी इच्छा आपणा दोघानाही बाबांच्या दर्शनास घेऊन जाण्याची आहे. पण आपण काहींना काहीं सबबी सांगून येण्याचे टाळीत आहात. यामुळे आमची सर्वांची बाबांच्या दर्शनास जाण्याची इच्छा असताना आपल्या न येण्यामुळे आमच्या सर्वांच्या मनाचा बिरस होत आहे. एवढे सांगितल्यावर शेवटी वडिलानीं शिरडीला बाबांच्या दर्शनास येण्याचे कबूल केले व केव्हा निघायचे ते तुम्हींच ठरवा म्हणून सांगितले. वडिलानीं येण्याचे कबूल केल्यामुळे आमची सर्वांची मने उद्विग्न झाली.

मी वडिलाना म्हणालो, 'बाबा तुमच्या प्रेसमध्ये साईलीला मासिक छापले जाते. अर्थात तुमच्या व साईलीला मासिकाच्या ऑफीसमधील स्टाफचा सबंध असणारच, म्हणून त्यांच्याकडून शिरडीला राहाण्याच्या जागेची व्यवस्था करणेबद्दल तिकडील अधिकार्यांना पत्र घेतल्यास आपणास जागेची अडचण पडणार नाही.' वडिलानी ऑफीसमधून पत्र घेतो म्हणून सांगितले पण तीन चार दिवस त्यांना सबडच झाली नाही. म्हणून त्यांनी मला ऑफीस सुपरिन्टेन्डेंट श्री. कर्णिक याना देण्याकरिता पत्र दिले व सांगितले की, हे पत्र श्री. कर्णिक याना नेऊन दे म्हणजे ते सर्व व्यवस्था करतील. दुसऱ्या दिवशी मी पत्र घेऊन दादरला त्यांच्या 'साई निकेतन' या संस्थेत गेलो. तो सायंकाळी सहाला ऑफीस बंद झाले होते. मी फोर्टमधून ऑफीस सुटल्यानंतर बसने दादरला येईपर्यंत बराच उशीर झाला होता. ऑफीस बंद झाल्याने मनांत तोंड उत्कठेंत थोडी नैराश्याची भर पडली. अशा विमनस्क स्थितीत घरी येण्यास निघलो.

अशा स्थितीत बसच्या रागेमध्ये उभे असताना एक बस आली. ती एन्. रुटची बस असावी असे समजून मी परळला येण्यासाठी त्या बसमध्ये चढलो. तिकीट काढण्यासाठी पाकीटातून पैसे काढले; परंतु बस टिळक पुलाकडे वळण घेऊ लागल्यावर ती वेगळी बस आहे व आपली चूक झाली हे लक्षांत आल्यावर मी चाकू नसमधून पुलाच्या पायथ्याशी उतरलो व पुन्हा परळला जाणाऱ्या बसच्या रांगेत

उभा राहिलो. तिकीटासाठी काढलेले पैसे माझ्या हातांत तसेच होते, म्हणून पुन्हा पाकीट खिशातून काढण्याचा प्रसंग आला नाही. मी परळला श्री. आबासाहेब शेठ्ये यांच्या घरी आलो. थोडा वेळ तेथे थांबून घरी येण्यासाठी निघालो. मी सहज खिशांत हात घालून पाहिला. तो खिशात पाकीट नाही. मला वाटले श्री. आबासाहेबाकडे कोचावर बसलो असताना पॅटला मुरड पडल्याने खिशातून पाकीट कोचावर पडले असेल. पुन्हा त्याच्या घरी जाऊन चौकशी केली पण पाकीट तेथे पडलेले नव्हते.

घरी आल्यावर घडलेला वृत्तांत मी माझ्या पत्नीला सांगितला आणि त्यावेळी असेही सांगितले की, “बाबाची जर इच्छा असेल तर माझे हरवलेले पाकीट उद्या माझ्या घरी येईल.” तिने हे सर्व हसण्यावरच नेले व म्हणाली एवढ्या अफाट बसलेल्या बुद्धीत हरवलेले पाकीट परत कसे मिळणार ! मी म्हणालो पहातर खरे ! मी नेहमीप्रमाणे हातपाय धुवून बाबांना अंगरबत्ती निराजन लावून मनोभावें हात जोडले व प्रार्थना केली. बाबा तुमच्या दर्शनाची उत्कृष्ट इच्छा असतांना ज्यावेळी आम्ही शिरडीला तुमच्या दर्शनास येऊं पहात आहोत अशा वेळी असे सकट व अडथळा का निर्माण होत आहे ! माझ्या हातून काही चुक तर झाली नाही ! बाबा तशी काही चुक झाली असेल तर त्याबद्दल मला क्षमा करा. मी आपणांला शरण आलो आहे. त्यावेळी मला बाबांच्या वचनाची आठवण झाली. ‘शरण मज आला आणि वाया गेला । दाखवा दाखवा ऐसा कोणी ॥’ (श्रीसाई महात्म्य) बाबांच्या साईलीला मासिकात प्रसिद्ध झालेल्या बाबांच्या लीलाची आठवण होत होती. त्यावेळी असेही वाटत होते की बाबांच्या कृपेने माझे पाकीट मला परत मिळेल काय ! अशा विचारात त्या रात्री मी झोपी गेलो असतां मला स्वप्नामध्ये आमचे मेहुणे श्री. वाघारे दिसले. ते मला म्हणाले, अरे शंकर, हे धे तुझे पाकीट खरोखरच प्रत्यक्ष साईनाथच त्यांच्या रूपाने स्वप्नामध्ये मला दिसले. सकाळी उठल्यानंतर मला पडलेले स्वप्न मी माझ्या पत्नीला सांगितले. परंतु तिच्या त्यामध्ये विशेष काही वाटले नाही.

त्या दिवशी सकाळी अंदाजे ८ वाजले असतील. मी बथरूममध्ये स्नान करित होतो अशावेळी आमच्या सौभाग्यवतीच्या ओळखीचे श्री. जनार्दन शेठ्ये आमच्याकडे आले. स्नानावरून बाहेर आल्यावर त्यांनी पाकीट माझ्या हातात दिले. मी त्या पाकीटाकडे आश्चर्याने पहातच राहिलो. बाबाविषयी अंतःकरण भरून आले व डोळ्यात आनंदाश्रू उभे राहिले. मी आळीपाळीने पाकीट व बाबांची तसवीर यांकडे पाहू लागलो. त्यांच्याकडे पाकीटाबद्दल मी विचारणा केली असता त्यांनी खुलासा केला की, काल एन्वन रूटच्या बसवर माझा भाऊ कंडक्टर


होता. त्याला हें पाकीट बसमध्ये मिळालें. तुम्हाला तो नावानें ओळखतो. श्री. आवासाहेब शेख याच्या घरी. त्यानें तुम्हाला व तुमच्या मुलाला अनेकवेळा पाहिलेले आहे. पाकीटातील तुमचा व तुमच्या मुलाचा फोटा पाहिल्यावर हें पाकीट तुमचें आहे हें त्यानें ओळखलें. म्हणून त्यानें मला पाकीट घेऊन प्रथम श्री. आवासाहेबांकडे पाठविलें. मी आवासाहेबांच्याकडे चौकशी केली असता रात्री तुमचें पाकीट कोठें तरी हरवल्याचें त्यांनीं मला सांगिलें. त्याच्याकडून तुमचा पत्ता घेऊन येईं आलो. तात्पर्य काय तर आवासाच्या कुपेनेंच माझे पाकीट मला परत मिळालें. ता. १४ मे १९६१ रविवारी आम्ही सर्व मडळी शिरडीला गेलों. त्यादिवशीं आवासाच्या आमाधीवर मस्तक ठेवल्यावर माझे अनाकरण भरून आलें व फार फार दिवसाची आवासाच्या दर्शनाची आस पूर्ण झाल्याबद्दल धन्यता वाटली.



जनतेचे आरोग्य म्हणजेच राष्ट्रचे सामर्थ्य

राष्ट्र सामर्थ्यवान बनविण्यासाठी बलवान वनाः-यासाठी लागणारी हरेक तऱ्हेची उपकरणे म्हणजे डबल्स, लेझीम, मुगदुल, यासारखा सर्वश्रेष्ठ व उत्तम तऱ्हेचा माल बनविण्यात येतो.

आम्ही कादिवली टिचर्स ट्रेनिंग इन्स्टिट्यूट, डि. स्कूल बोर्ड, जिल्हा परिषद, नगरपालिका, ग्रामपंचायती, व्यायामशाळा, विकास केंद्रे, याना माल पुरवितो. अधिक माहिती आणि कॅटलॉगसाठी लिहाः...



बापू मोटे स्ट्रीट
जोशनी मोटे, मुंबई